



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 12-11-2024



நல்லாட்சியல்ல, பொய்யாட்சி 1

மக்கள் அனைத்தையும் மறந்திருப்பார்கள் என்று நினைத்து பொய்ப் பேடிகளை வண்டி வண்டியாக அவிழ்க்கத் தொடங்கி இருக்கிறார் எதிர்க்கட்சித் தலைவர் பழனிசாமி. நாசகார ஆட்சியைத்தான் இவர் கொடுத்தாரே தவிர, நல்லாட்சியைத் தரவில்லை.

“2011 ஆம் ஆண்டு முதல் 2021 ஆம் ஆண்டு வரை 10 ஆண்டு காலம் சிறந்த ஆட்சியை அ.தி.மு.க. தந்துள்ளது. ஜெயலலிதா ஆட்சியில் இருந்த போது நிறையத் திட்டங்களைக் கொண்டு வந்து, அதனால் மக்கள் பயன்பெற்றுள்ளனர். ஜெயலலிதா மறைவுக்குப் பிறகு நான் பொறுப்பேற்று நான்கு ஆண்டுகள் சிறப்பான ஆட்சி செய்தேன்” என்று சிரிக்காமல் பேட்டி அளித்துள்ளார் பழனிசாமி.

தனது சொந்தத் தொகுதியில் கூட எந்த அடிப்படை பிரச்சினையையும் பழனிசாமி தீர்க்கவில்லை. பிறகு எப்படி தமிழ்நாட்டில் மற்ற தொகுதிகளில், அம்மக்களின் பிரச்சினையை பழனிசாமி தீர்த்திருப்பார்?

சுமார் 10 ஆயிரம் பேர் வேலைக்காக பதிவு செய்துள்ளார்கள் எடப்பாடி தொகுதியில் மட்டும். அவர்களது அனைத்து விண்ணப்பங்களையும் கட்டுக் கட்டாக அடுக்கி எடுத்து வந்து பொதுவெளியில் காட்டினார் தி.மு.க. தலைவர்.

2021 ஆம் ஆண்டு சட்டமன்றத் தேர்தலுக்கு முன்னதாக அனைத்துத் தொகுதியிலும் கிராமசபைக் கூட்டங்களை நடத்தினார் தி.மு.க. தலைவர் மு.க.ஸ்டாலின் அவர்கள். அப்போது, எடப்பாடி தொகுதியில் நடந்த கிராம சபையில் பேசிய பவன் கள் அனைவரது உரையும் கண்ணீரையும் கோபத்தையும் வரவைத்தது. அரசாங்க அலுவலகத்துக்கு போனால் எந்த இடத்தில் எவ்வளவு லஞ்சம் தர வேண்டி இருக்கிறது என்றார் ஒரு பவன். நரசுவாளர் நிறைந்த அந்தப் பகுதியில் நரசுவாளர் துயர் துடைக்க எதுவும் செய்யவில்லை என்றார் இன்னொருவர். டாஸ்மாக் கடைகள் மூலமாக ஏற்படும் சட்டம் - ஒழுங்கை இன்னொருவர் சொன்னார். படித்த தன்னைப் போன்றவர்க்கு வேலை கிடைக்காத கொடுமையை இன்னொருவர் சொன்னார். ‘ரோடு போடுவதைத் தவிர எதுவும் செய்யவில்லை, அதுவும் போட்ட ரோட்டையே திரும்பத் திரும்பப் போடுகிறார்கள்’ என்று சொன்னார் மற்றொருவர்.

முதலமைச்சர் பதவியில் இருந்த பழனிசாமி தனது சொந்தத் தொகுதியைக் கூட எவ்வளவு கேவலமாக வைத்துள்ளார் என்பதைப் படம் பிடித்தது எடப்பாடியில் நடந்த கிராமசபை!

1. எடப்பாடி தொகுதியில் ஐவுளியூங்கா
2. நெருஞ்சிப்பேட்டையில் காவிரி ஆற்றின் குறுக்கே பாலம்
3. கொங்கணாபுரத்தில் தொழில்பேட்டை
4. மேட்டூர் அணையில் இருந்து வெளியேறும் உபரி நீர் பயன்பாடு
5. எடப்பாடி அரசு மருத்துவமனை மேம்பாடு
6. கொங்கணாபுரம் கூட்டுறவு வங்கி விவகாரம்
7. மின் மயானங்கள்
8. தேங்காய், மா.பருத்தி, மரவள்ளிக் கிழங்க ஆகியவற்றுக்கு ஆதார விலை
9. பொதுக்கழிவு சுத்திகரிப்பு நிலையம்
10. நிலக்கடலை விவசாயிகளுக்கு தனிசுட்டி சங்கம்

- இவை அனைத்தும் பழனிசாமி, எடப்பாடித் தொகுதிக்குச் செய்து தருவதாகச் சொன்ன வாக்குறுதிகள். இதனை நிறைவேற்றித் தரவில்லை என்று தான் அந்தத் தொகுதி மக்கள் குற்றம் சாட்டினார்கள்.

நங்கவல்லி டவுன் பஞ்சாயத்தில் உள்ள வேளாண் கூட்டுறவு கடன் சங்கத்தின் தலைவர் பொதுப்பணத்தை மோசடி செய்தார். இது கண்டு பிடிக்கப்பட்டது. அ.தி.மு.க.வைச் சேர்ந்தவர் என்பதால் விசாரணை நாடகம் நடத்தி, இழப்பை மட்டும் பதிவு செய்து அவரை காப்பாற்றிவிட்டார் பழனிசாமி. அ.தி.மு.க. உள்ளூர் தலைவர்களும் பழனிசாமிக்கு நெருக்கமான உதவியாளர்களும் சட்டவிரோதமாக மணல் கொள்ளையில் ஈடுபட்டு வருகிறார்கள் என்று குற்றச்சாட்டு வைக்கப்பட்டது. பொங்கல் பரிசுகளாக விநியோகிக்கப்பட்ட கரும்பில் பழனிசாமியின் நெருங்கிய கூட்டாளிகள் கமிஷன் பார்த்துள்ளார்கள். தேங்காய் வியாபாரிகள் பெருமளவு பாதிக்கப்பட்டு வருகிறார்கள். இதுவும் அப்போது சொல்லப்பட்ட குற்றச்சாட்டுதான்.

“எடப்பாடியில் உள்ள கொங்கணாபுரத்தில் உள்ள விவசாய நிலங்கள் வழியாக எண்ணெய் குழாய் அமைக்கப்பட்டுள்ளது. கேரளாவில், கர்நாடக குழாய் இணைப்பு இங்கு போலல்லாமல் நெடுஞ்சாலைகள் வழியாகச் செல்கிறது. ஆனால் இங்கு ஆயிரக்கணக்கான விவசாயிகளின் விவசாய நிலங்களையும் சேதப்படுத்துகிறது” என்றும் அப்போது பொதுமக்கள் சொன்னார்கள்.

அ.தி.மு.க. அரசாங்கம் ஐந்து ஆண்டுகளுக்கு முன்பு பெரியநாச்சியூர் கிராமத்தில் இருந்த ஆரம்ப சுகாதார நிலையைக் கட்டடத்தை இடித்தது. 2021 வரை அதைக் கட்டித் தரவில்லை. மக்கள் எதற்கெடுத்தாலும் எடப்பாடி நகரத்துக்குத் தான் செல்ல வேண்டி உள்ளது. தூய்மையான பஞ்சாயத்து விரகதை கொடுத்தள்ளார்கள். ஆனால் குடிநீர் மேல்நிலை நீர்த்தேக்கத் தொட்டியை ஒன்றரை ஆண்டுகளாக சுத்தம் செய்யவில்லை என்று மக்கள் சொன்னார்கள். இது தான் அவர் நல்லாட்சி நடத்திய லட்சணம் ஆகும்.

கிராமசபைக் கூட்டம் நடந்த பஞ்சாயத்தில் 52 சின்டெக்ஸ் தண்ணீர் தொட்டிகள் உள்ளன. 3 ஆண்டுகளுக்கு முன்பு இதில் 40 தொட்டிகளில் இருந்து மோட்டார் அகற்றப்பட்டது, அவை 2021 முதல் பொருத்தப்படவில்லை. கிராமசபைக் கூட்டம் மைதானத்தின் நுழைவாயிலில் ஒரு சின்டெக்ஸ் தொட்டி உள்ளது. அதில் கடந்த 3 ஆண்டுகளாக தண்ணீர் இல்லை. இதுதான் பழனிசாமியின் தொகுதியின் அன்றைய நிலைமை!

“ஆனால் கழிவறை கட்டுவதில் கமிஷன் அடித்துவிட்டார்கள். ஒன்றிய அரசு அறிமுகப்படுத்திய வீட்டு கழிப்பறை திட்டத்தில் சேர 2 ஆயிரம் ரூபாய் கமிஷனாக அ.தி.மு.க. பிரபுக்கள் வாங்கி இருக்கிறார்கள்.தனிப்பட்ட குடிநீர் குழாய் இணைப்புக்கு 4000 ரூபாய், 5000 ரூபாய் வசூலித்திருக்கிறார்கள். காசு கொடுத்தால்தான் டெண்டர் என்று பழனிசாமி நடந்து கொள்வதைப் போலவே அவரது கட்சிக்காரர்களும் காசு கொடுத்தால்தான் இது போன்ற அரசின் பயனைப் பெற முடியும் என்ற நிலைமையான் எடப்பாடி தொகுதியில் இருக்கிறது” என்று அப்போது மக்கள் சொன்னார்கள். இதுதான் அவர் நல்லாட்சி நடத்தியதா?

எப்போதும் சேலத்தில் போய் பதுங்கிக் கொள்ளும் பழனிசாமி, சேலம் மாவட்டத்துக்காவது ஏதாவது செய்துள்ளாரா என்றால் அதுவும் இல்லை!

- தொடரும்!

மணிமுத்தாறு அருவியில் குளிக்க சுற்றுலாப் பயணிகளுக்கு அனுமதி!

நெல்லை, நவ. 12-
தமிழகத்தின் பல்வேறு பகுதிகளில் மேற்கு திசை காற்றின் வேகமூலமாக மற்றும் தென்மேற்கு பருவமழை தீவிரமடைந்துள்ளதால் பரவலாக கன மழை பெய்து வருகிறது. அருவியில் வெள்ளம் ஏற்படும் சமயங்களில் சுற்றுலாப் பயணிகளுக்கு அருவியில் குளிக்க தடை விதிக்கப்படுவது வழக்கம்.

அந்த வகையில் கடந்த சில தினங்களாக நெல்லை மாவட்டத்தின் மேற்கு தொடர்ச்சி மலைப் பகுதிகளில் பெய்து வரும் மழை காரணமாக மணிமுத்தாறு அருவியில் வெள்ளப்பெருக்கு ஏற்பட்டது. இதன் காரணமாக அருவியில் குளிக்க சுற்றுலாப் பயணிகளுக்கு தடை விதிக்கப்பட்டது.

இந்நிலையில் நீர்வரத்து சீரானதால் மீண்டும் சுற்றுலாப் பயணிகள் குளிக்க அனுமதி வழங்கி வந்ததுறை உத்தரவிட்டுள்ளது. இதைபுது மணிமுத்தாறு அருவியில் சுற்றுலாப் பயணிகள் ஆனந்த குளியல் போட்டு வருகின்றனர்.



முதலமைச்சர் மு.க. ஸ்டாலின் அவர்களை நேற்று (11.11.2024) முகாம் அலுவலகத்தில், உலகத் தமிழர் பேரமைப்பின் நிறுவனரும், தோழர் இரா.நல்லகண்ணு நூற்றாண்டு விழாக்குழு தலைமை ஒருங்கிணைப்பாளருமான பழ.நெடுமாறன் சந்தித்து, 29.12.2024 அன்று நடைபெறவுள்ள இந்திய கம்யூனிஸ்ட் கட்சியின் முதுபெரும் தலைவர் தோழர் இரா. நல்லகண்ணு அவர்களின் நூற்றாண்டு விழாவினை தொடங்கி வைத்து சிறப்பிக்க வேண்டுமென்று அழைப்பு விடுத்தார். உடன் விழா ஒருங்கிணைப்புக் குழு நிர்வாகி த.மணிவண்ணன் உள்ளார்.

முதுபெரும் கம்யூனிஸ்ட் தலைவர்

அய்யா நல்லகண்ணு நூற்றாண்டு விழா!

முதல்வர் மு.க.ஸ்டாலின் பங்கேற்கிறார்!

**சென்னை, நவ. 12-
முதுபெரும் கம்யூனிஸ்ட் இயக்கத் தலைவர் அய்யா நல்லகண்ணு அவர்களின் நூற்றாண்டு விழா நிகழ்ச்சியில் முதல்வர் மு.க.ஸ்டாலின் அவர்கள் பங்கேற்கிறார்.**

இது குறித்து வெளியான செய்திக் குறிப்பு வருமாறு:-

முதலமைச்சர் மு.க.ஸ்டாலின் அவர்கள் நுகம் அலுவலகத்திற்கு வருகை தந்த பழ.நெடுமாறன் அவர்களை வரவேற்று கைத்தாங்கலாக உள்ளே அழைத்துச் சென்று அய்யா நல்லகண்ணு அவர்களின் நூற்றாண்டு விழாவில் பங்கேற்க விடுத்த அழைப்பினை ஏற்றார்.

முதலமைச்சர் மு.க.ஸ்டாலின் அவர்களை நேற்று (11.11.2024) அவருடைய முகாம் அலுவலகத்திற்கு உலகத் தமிழ்ப் பேரமைப்பின் நிறுவனரும் முதுபெரும் கம்யூனிஸ்ட் இயக்கத்தின் தலைவர் தோழர் இரா.நல்லகண்ணு நூற்றாண்டு விழாக்குழு தலைமை ஒருங்கிணைப்பாளருமான பழ.நெடுமாறன் அவர்கள் வருகை வந்தார்கள்.

அப்பொழுது, முதலமைச்சர் அவர்கள் வெளியே வந்து பழ.நெடுமாறன் அவர்களை இன்குத்த உடன் வரவேற்று, கைத்தாங்கலாக

உள்ளே அழைத்துச் சென்றார்கள். அப்பொழுது பழ.நெடுமாறன் அவர்கள் 29.12.2024 அன்று சென்னையில் இந்திய கம்யூனிஸ்ட் கட்சியின் முதுபெரும் தலைவர் தோழர் இரா. நல்லகண்ணு அவர்களின் நூற்றாண்டு விழா நடைபெறுகிறது என்றும் அவ்விழாவில் முதலமைச்சர் அவர்கள் கலந்துகொண்டு சிறப்பிக்க வேண்டுமென்றும் அழைப்பு விடுத்தார்கள்.

முதலமைச்சர் அவர்கள் பழநெடுமாறன் அவர்களின் அன்பான அழைப்பை ஏற்று, நிக்ச்சியில் பங்கேற்பதாக உடனடியாக இசைவு

தெரிவித்ததுடன், முத்தமிழறிஞர் கலைஞர் அவர்களின் நூற்றாண்டு விழா மலரை வழங்கினார்.

அதன் பின்னர், முதலமைச்சர் அவர்களிடமிருந்து விடைபெற்று புறப்பட்ட பழ.நெடுமாறன் அவர்களை முதலமைச்சர் அவர்கள் மீண்டும் அவரைக் கைத்தாங்கலாக வெளியே அழைத்து வந்து அவருடைய காரில் வழியனுப்பி வைத்தார்கள்.

அப்பொழுது, விழா ஒருங்கிணைப்புக் குழு நிர்வாகிகள் த.மணிவண்ணன், வே. வெங்கடேசன் ஆகியோர் உடனிருந்தனர்.

வாணியம்பாடி, அணைக்கட்டு, பெரம்பலூர்

அரசு மருத்துவமனைகளில் தீவிர சிகிச்சைப் பிரிவுகள்!

ரூ.71.25 கோடி ஒதுக்கீடு செய்து அரசாணை வெளியீடு!

**சென்னை, நவ. 12-
வாணியம்பாடி, அணைக்கட்டு மற்றும் பெரம்பலூரில் உள்ள அரசு மருத்துவமனைகளில் தீவிர சிகிச்சை பிரிவுகள் அமைக்க தமிழ்நாடு அரசு ரூபாய் 71.25 கோடி ஒதுக்கீடு செய்து அரசாணை வெளியிட்டுள்ளது.**

தமிழ்நாடு அரசு, மாநிலம் முழுவதும் அவசரகால மற்றும் நோய் கண்டறிதல் சேவைகளை வலுப்படுத்தும் நோக்கில், சுகாதார உட்கட்டமைப்புகளை பெரிய அளவில் விரிவுபடுத்துவதாக அறிவித்துள்ளது. 2021-22 ஆம் நிதியாண்டு முதல், தமிழ்நாடு அரசு 28 தீவிர சிகிச்சை பிரிவுகளும் (CCBS), 20 மாவட்ட ஒருங்கிணைந்த பொது சுகாதார ஆய்வகங்களும் (DIPHS) நிறுவவதற்கு ஆணை பிறப்பித்துள்ளது. இத்திட்டங்கள் பல்வேறு கட்டுமான நிலைகளில் உள்ளன.

பெரம்பலூர் (பெரம்பலூர் மாவட்டம்), வாணியம்பாடி (திருப்பத்தூர் மாவட்டம்) மற்றும் அணைக்கட்டு (வேலூர் மாவட்டம்) ஆகிய 3 அரசு மருத்துவமனைகளில் தலா ரூ.23.75 கோடி வீதம் மொத்தம் ரூ.71.25 கோடி மதிப்பீட்டில் 50 படுக்கைகள் கொண்ட தீவிர சிகிச்சை பிரிவுகளும் மேலும், உளுந்தூர்பேட்டை (கள்ளக்குறிச்சி மாவட்டம்), கம்பம் (தேனி மாவட்டம்), பெரம்பலூர் (பெரம்பலூர் மாவட்டம்), வேதாரண்யம் (நாகப்பட்டினம் மாவட்டம்) மற்றும் காரைக்குடி (சிவகங்கை மாவட்டம்) ஆகிய 5 அரசு மருத்துவமனைகளில் தலா ரூபாய் 1.25 கோடி என, மொத்தம் ரூபாய் 6.25 கோடி மதிப்பீட்டில் புதிய மாவட்ட ஒருங்கிணைந்த பொது சுகாதார ஆய்வகங்களும் அமைக்க தமிழ்நாடு அரசு ஆணை பிறப்பித்துள்ளது.

இந்தத் தீவிர சிகிச்சைப் பிரிவுகளில் அவசரகால மற்றும் தீவிர சிகிச்சை அளிக்க ஏதுவாக அனைத்து கட்டமைப்புகளையும் உள்ளடக்கிய அவசரகால பிரிவு,

தீவிர சிகிச்சைப் பிரிவுகள், தனிமைப்படுத்தப்பட்ட சிறப்பு கவனிப்பு பிரிவு, நவீன அறுவை சிகிச்சை அரங்குகள் மற்றும் அதிக திறன் கொண்ட ஆக்ஸிஜன் அமைப்புகள் போன்ற அத்தியாவசிய வசதிகள் உள்ளடங்கும். ஒவ்வொரு தீவிர சிகிச்சைப் பிரிவும், குறைந்தபட்சம் 50 படுக்கைகளுடன் அவசர சிகிச்சை சேவைகளுக்காக பிரத்தியேகமாக நிறுவப்பட்டு, தீவிர சிகிச்சை படுக்கைகள், வென்டிலேட்டர்கள், ஏ.பி.ஐ. பகுப்பாய்வின்கள், ஹீமோடையாலிசிஸ் இயந்திரங்கள், மயக்க மருந்து பணிநிலையங்கள், நவீன அறுவை சிகிச்சை அரங்குகள் உள்ளிட்ட வசதிகளுடன் நோயாளிகளுக்கு விரிவான மருத்துவ சேவைகளை வழங்குவதற்காக அதிநவீன உபகரணங்களைக் கொண்டிருக்கும். இப்பிரிவுகள், அந்தந்த மருத்துவமனைகளிலேயே அவசர சிகிச்சைகளை அளிக்க ஏதுவாக அமைவதால், நோயாளிகளை உயர் மருத்துவமனைகளுக்கு இடமாற்றம் செய்வதைக் குறைத்து, உயிர்களைக் காப்பாற்ற உதவுகின்றன. இதன்

மூலம், இப்பிரிவுகள் நோயுற்ற தன்மை மற்றும் இறப்பு விகிதங்களை கணிசமாகக் குறைக்கும் என்று எதிர்பார்க்கப்படுகிறது. இந்த மேம்பாடுகளால் வாணியம்பாடி, பெரம்பலூர் மற்றும் அணைக்கட்டு அரசு மருத்துவமனைகள் பயனடையும். தற்போது, வாணியம்பாடி மருத்துவமனையில் தினமும் சுமார் 2,511 வெளிநோயாளிகளும், மாதந்தோறும் 5,310 உள்நோயாளிகளும், பெரம்பலூர் மருத்துவமனையில் தினமும் சுமார் 1,632 வெளிநோயாளிகளும், மாதந்தோறும் 14,250 உள்நோயாளிகளும் மருத்துவ சேவைகளை பெறுகின்றனர். அணைக்கட்டு மருத்துவமனை நாளொன்றுக்கு 1,057 புறநோயாளிகளுக்கும், மாதந்தோறும் 37 உள்நோயாளிகளுக்கும் மருத்துவ சேவைகளை வழங்கி வருகிறது. இந்த புதிய தீவிர சிகிச்சைப் பிரிவுகளால், இந்த அரசு மருத்துவமனைகளில் வழங்கப்படும் மருத்துவச் சேவைகள் அதிகரிக்கப்படும் என்று எதிர்பார்க்கப்படுகிறது. இவ்வமைப்புடன், வளர்ந்து வரும் சிறப்பு பரா

மரிப்பு சேவைகளுக்கான தேவைகளை நிவர்த்தி செய்ய உதவும். மேலும், புதியதாக நிறுவப்படும் மாவட்ட ஒருங்கிணைந்த பொது சுகாதார ஆய்வகங்கள், அந்தந்த மாவட்டங்களிலேயே உள்ள மருத்துவமனைகளின் நோய் கண்டறியும் திறனை மேம்படுத்துவதுடன், தொற்று நோய்களை நிர்வகிப்பதில் சிறப்பு கவனம் செலுத்த உதவுகின்றன. இவ்வாய்வகங்கள் முழுமையான தானியங்கி பகுப்பாய்வின்கள், செல் கவுண்டர்கள், ELISA இயந்திரங்கள் மற்றும் BSLII பெட்டிகள் போன்ற அதிநவீன உபகரணங்களை கொண்டு, நோய் கண்டறியும் திறனை மேம்படுத்தி நோயுறிதலில் முதன்மை ஆய்வகங்களாக செயல்பட்டு, துல்லியமான நோய் நிதம் மற்றும் வலுவான நோய் கண்காணிப்பை செயல்படுத்த உதவும். மேலும், மாவட்டம் முழுவதிலிருந்தும் பெறப்படும் மாதிரிகள் பரிசோதனைகள் மேற்கொள்ளப்பட்டு, பொது சுகாதார சவால்களை விரைவாக அடையாளம் கண்டு நிர்வகிக்கவும், சுகாதார அமைப்பின் திறனை வலுப்படுத்தவும் உதவும்.



விருதுநகர் மாவட்டம், இராஜபாளையத்தில் ரூ.30 கோடி மதிப்பில் இணைப்பு சாலை அமைக்கும் பணிகள் நடைபெற்று வருவதை பொதுப்பணிகள், நெடுஞ்சாலைகள் மற்றும் சிறுதுறை முகங்கத்துறை அமைச்சர் எ.வ.வேலு நேரில் சென்று பார்வையிட்டு ஆய்வு செய்தார்.